

# KIF BDIET U MXIET

## L-AKKADEMJA TAL-MALTI

minn G. ZARB ADAMI

Qabel ma ntemm dan it-tagħrif li ġbart minn hawn u minn hemm dwar l-ewwel 20 sena ta' l-istorja mżewqa tal-Akkademja tal-Malti, nixtieq li nsemmi dawn it-fit irraqat biex ma jintesewx; hemm min-nhom li huma ta' importanza żgħira, oħrajn aktar importanti u li jaqbū l-ghoxrin sena — 1920/1940; iżda kollha jistgħu jkunu ta' siwi biex wieħed jagħraf ahjar x'kienet il-qaghda tal-Għaqda tal-Kittieba tal-Malti u ta' l-Ilsien Malti.

### DJARJU QASIR:

**7.9.1920.** Sejha fi **Il-Habib** biex il-kittieba tal-Malti jingha qdu flimkien bl-għan li jibdew jiktbu b'ortografija wahda u jxerrdu t-taqħlim u l-qari ta' l-Ilsien Malti, miktub b'arti letterarja.

**9.11.1920.** Is-Sur Alfons Marija Galea jikteb: "Nixteqilhom kull suċċess lill-kittieba tal-Malti li jingħabru f'għaqda bil-hsieb li jiddedikaw irwiegħhom għall-ortografija Maltija; jisgħobbini li mħabba l-hafna xogħol li għandi ma nistax nilqa' l-istedina li nieħu sehem." Is-Sur Fons baqa' jikteb u jistampa bl-ortografija tiegħu l-qadima, imma kien jagħti permess li jistampawlu xi xogħlijiet bl-ortografija tal-Għaqda.

**14.11.1920.** L-ewwel laqgħa — f'd-Dar ta' l-'Unione Cattolica San Giuseppe' il-belt Valletta. Twaqqfet l-Ġhaqda tal-Kittieba tal-Malti. Marru għal-laqgħa 36 ruh. Inħatru l-Kavallier Guże Muscat Azzopardi bhala President, u s-Sur Francijsku Saverju Caruana bhala Segretarju. Inħatret ukoll il-Kummissjoni "Tagħrif fuq il-Kitba Maltija".

**26.12.1920.** Laqgħa ma' l-istampaturi.

**18.12.1921** Il-Kummissjon: dwar l-Alfabet ressjet l-abbozz quddiem laqgħa generali.

**7.5.1922.** Tressaq u ghadda l-ewwel statut. Inħatru l-ewwel kumitat.

**10.5.1922.** Il-Professur Sir Temi Zammit kiteb hekk iis-Segretarju tal-Ġhaqda: "Nittama li saħħti u żmieni jħalluni nagħmel xi haġa sewwa għall-ġid tal-Ġhaqda; għax wahda mill-fit hwejjeg li għandi xewqa nara sejriñ 'il quddiem qabel ma nagħlaq ghajnejja hi li l-Ilsien Malti jkun magħruf, kif imissu, minn kulhadd f'dawn il-gżejjer tagħna u meqjum kif jixraq lu mill-barranin".

**31.7.1922.** Kummissjoni, inwaqqfa biex tissuġġerixxi meżżei halli jingabru flus biex jiġu stampati xi xogħliljet ufficjal tal-Għaqda, ressjet ir-rapport tagħha. Ir-rapport kien stampat u hareg mill-Istamperija Giov. Muscat, Valletta.

**27.2.1923.** Taiba lill-Gvern għal £30 għall-istampar tal-grammatka tal-Għaqda.

**3.2.1923.** Biex jingabru l-flus mehtiega sar Kunċert mill-**Malta Union of Teachers** fit-teatru Manoel. F'dan il-Kunċert tkanta ghall-ewwel darba l-Innu Malti miktub minn Dun Karm fuq il-mužika tal-Professur Samut. F'dan l-istess Kunċert inhadmu xeni mill-Ewwel u t-Tieni Att tad-dramm poetiku ta' Ninu Cremona, **Il-Fidwa tal-Bdiewa**.

**16.3.1923.** Mozzjoni fil-Parlament — il-Partit Kostituzzjonali ressaq mozzjoni minn R. Hamilton — biex il-Malti jsir ilsien ufficjali; il-mozzjoni kienet sekonda mill-Partit tal-Ħaddiema, imma waqqhet bi 15-il vot kontra, u 12 favur.

**2.11.1923.** L-Eżekuttiv tal-Partit Kostituzzjonali jistqarr li l-Malti biss hu l-İlsien Nazzjonali ta' Malta.

**22.11.1923.** Turu Mifsud itessaq mozzjoni fil-Kamra tar-Rappreżentanti (Parlament) biex il-Gvern stess jistampa il-grammatka tal-Għaqda. Il-Gvern laqqu' dik il-proposta.

**23.12.1923.** Il-Kumitat tal-Għaqda ha ritratt fi Chretien Studio biex iservi bhala tifkira.

**7.5.1924.** Is-Segretarju talab lill-Gvern — imma għal xejn — biex l-Ġħaqda tingħatalha kamra f'Palazzo de la Salle biex isserviha bhala Dar tagħha u bhala Librerija Specjalizzata dwar dokumenti, kitba u stampa bil-Malti jew dwar l-İlsien Malti.

**1.11.1924.** Twaqqfet Kmumissjoni bil-hsieb li thejji progett għall-hruġ ta' rivista li tkun l-orga tal-Ġħaqda — Il-Malti; ir-rapport tressaq fil-21.12.1924.

**3.11.1924.** Il-Gvern qata' li fil-Liceo, il-Belt, tibda filghaxija klassi tal-Malti; surmast: Ninu Cremona. Ftit resqu u l-hsieb ma sehhx.

**1.3.1925.** Laqgha akkademika f'Palazzo de la Salle: is-Sur Nin Cremona qara l-kitba tiegħi fuq "X'Inhu l-Malti Safi".

**13.3.1925.** Fis-Senat: L-Onor. Mons. E. Dandria, Ministru tat-Tagħlim Pubbliku ta' din it-tweġġiba bit-Taljan lill-Onor. Senatur Kav. A. Sammut. "..... kien hemm Xirkxa ta' kittieba Maltin jisimha "Għaqda tal-Kittieba tal-Malti" għat-tixxid u t-tagħlim ta' l-İlsien Malti (pér lo 'standarisation of the Maltese Language'). Din ix-Xirkha kienet taħbet li l-Gvern jistampalha x-xogħol tagħha (it-

**Tagħrif fuq il-Kitba Maltija** u kien sar hekk. Ma nahsebx li l-Gvern jista' jkollu nies ahjar minn dawk li lestew u ghenu ghall-hruġ ta' dan ix-xogħol.”

**17.3.1925.** L-Eżekuttiv tal-Partit tal-Haddiema, permezz ta' ittra miktuba mis-Sur Gużè Orlando, bhala Segretarju Generali, għarraf lis-Segretarju tal-Għaqda li kien qata' li l-ortografija li ser jibda juža uffiċjalment kienet ser tkun dik tal-Għaqda tal-Kittieba tal-Malti.

**24.3.1925.** Fil-Kamra tar-Rappreżentanti.

Sir Gerald Strickland, Kap tal-Oppożizzjoni ressaq mozzjoni biex il-Kostituzzjoni tkun stampata bil-Malti.

**Marzu, 1925.** Beda johrog IL-MALTI, l-organu uffiċjalji tal-Għaqda tal-Kittieba tal-Malti; Editur: il-President, il-Kav. Gużè Muscat Azzopardi.

**13.6.1926.** Patri Rafel Nakhla, S.J., Orjentalista magħruf, kiteb: “C'est avec le plus grand plaisir que j'ai lu votre ‘Ward Iehor’; que votre poesie est élevée et élévation! Aucun livre ne m'a fait aimer et goûter la belle langue maltaise, autant que le votre”.

**Settembru, 1926.** Tnedija ta' Konkors ta' Kitba ta' Novelli.

**17.10.1926.** Tressaq Statut ġdid li reġa' kien emendat it-18.12.1927, meta l-1-Għaqda saret magħrufa ukoll bhala Akkademja t' l-Isien Malti.

**1926.** Żjieda ta' Numru Speċjali ta' IL-MALTI — miktub kollu kemm hu mill-istudenti tal-Università.

**4.8.1927.** Mewt tal-Kavallier Guże Muscat Azzopardi, Fundatur u l-ewwel President tal-Għaqda tal-Kittieba tal-Malti.

Lahaq President minn floku Mons. Dun Karm Psaila.

**15.1.1928.** L-Istatut imsemmi fid-data 17.10.1926, tressaq quddiem il-Laqqha Generali u għadda.

**28.8.1928.** Fil-Laqqha tal-Orjentalisti li saret f'Oxford, l-Ingilterra, ir-Rev. Dr. C.L. Dessoulaury ta' Londra, irrapreżenta lill-Għaqda u qara studju fuq “The Evolution of Maltese as a Written Language and its Affinities with other Oriental Languages” — imhejji mir-Rev. Prof P.P. Saydon u s-Sur Nin Cremona.

**1928.** Bhala tifkira tal-mibki Fundatur tagħha l-Għaqda ppubblikat Numru Speċjali ta' IL-MALTI.

**26.7.1929.** Fil-Parlament tressqet mozzjoni biex issir ligi ħalli l-Malti jkun l-ilsien tal-Qrati u ta' l-Atti Notarili.

**24.11.1929.** Laqqha tal-Għaqda li f'ha nqata' li ssir talba lill-Gvern biex jad-

dotta l-ortografija tal-Għaqda fil-pubblikazzjonijiet uffiċjali. Din it-talba tressqet fil-5 ta' Diċembru, 1929.

**Ottubru, 1929.** Beda jkun imghalliem il-Malti fil-Liceo klassi ta' tletin student; fl-ahħar tas-sena skolastika tmienja resqu ghall-eżami.

**3.12.29.** Mons. Dun Karm Psaila kiteb lir-Rev. Dr. C.L. Dessoulavy li l-Akademja tal-Isien Malti jew il-Ġhaqda tal-Kittieba tal-Malti kienet hattritu "Honorary Member of the Society "bhala wirja ta' radd il-hajr ghall-qari tal- "paper on Maltese read by him at Oxford".

**Ċunju, 1930.** Spiċċat b'eżami l-ewwel sena tat-tagħlim tal-Malti fil-Liceo. Dan it-tagħlim ma kienx imsejjes fuq l-alfabet tal-Ġhaqda.

**5.9.1930.** Fil-kažin tal-Partit tal-Haddiema jew Labour Party tal-Isla infet-het Kamra tal-Qari mżejna b'ritratti ta' kittieba tal-Malti, fosthom dak tal-Kav. Gużè Muscat Azzopardi, Pawlu Bellanti, Sir Temi Zammit, Mons. Dun Karm Psaila, Ganni Vassallo Prof. Dun P.P. Saydon, Ninu Cremona u G.M. Vassallo, Napuljun Tagliaferro, u wara xi żmien b'dak ukoll ta' Mikkel Auton Vassalli.

**26.1.1931.** Twaqqefet l-Ġhaqda tal-Malti (Univ.) mill-istudenti Rużar Briffa u Gużè Bonnici. Kellha bhala Membri 21 studenti, fosthom Anton Buttigieg Arthur Valenz'a, Mary Caruana, Gużè Aquilina. L-ewwel President kien Rużar Briffa u wara sar minn fioku il--Professur Saydon.

**Marzu, 1931.** L-Ġhaqda tal-Malti (Univ.) bdiet toħrog Leħen il-Malti.

**19.4.1931. Kummissjoni Rjal:** Fost oħrajn xehed Sir Temi Zammit li fisser il-fehma tiegħu dwar il-post ta' l-Isien Malti fil-hajja t'-l-pajjiż. Ir-rapport tal-Kummissjoni hareġ fil-11 ta' Frar, 1932.

**12.9.1931.** Laurent Ropa, surmast fl-iskola ta' Sarthe, fejn Pariġi, u awtur tar-rumanz "Le Chant de la Noria" u ta' "Poetes Maltais" kiteb: "Je suis particulièrement fier de constater que notre langue populaire est capable de produire des effets si beaux. Sous votre plume elle est, d'une sobriété, d'une concision et d'une force digne des langues les plus littéraires". Dana huwa qalu wara li kien wasallu u qara i-ahħar numru ta' IL-MALTI.

**28.5.1932.** Patri Edmund Sutcliffe, S.J., Professur tal-Esegesi tat-Testment il-Qadim u tal-EBrajk fil-Kulliegħ ta' Heythrop, u l-awtur ta' "A GRAMMAR of the MALTESE LANGUAGE with Chrestomathy and Vocabulary" kiteb hekk: "'Wasalli l-ghadd ta' IL-MALTI ..... Qrajtu kollu; u bil-qari tiegħu tgħallimt kif (sic) hu sabih il-Isien Malti meta jiktibu bih kittieba li jagħarfū tajjeb islien misseri jieħom u jżommuh safi minn kliem barrani'"

**6.9.1932.** Crkolari mid-Direttur ta' l-Iskejjel Elementari b'direttiva li l-Malti jkun mghalleml b'mod u jservi bħala ghajnuna għat-tagħlim tat-Taljan.

U-Professur Saydon, fl-Lenen il-Malti, disa' sun wara, għamel dan il-kumment: "il-Gvern ta' dak iż-żmien, b'nies imdahħlin fih li hum magħluuq u maqluu bħala ghedewwa tas-saħtna Inglużha u ta' Malta Ingliżha, hareġ ordni li l-Malti fit-iskejjel għandu jintgħaliem u jink-teb kif jitkellmu u kif jinhass fl-l-widna u bħala ghajnuna għat-Taljan. Li kien b'rajh dak il-Gvern neħha l-Malti għal koll-ox mit-tagħlim. Imma l-Malti kien daħal fl-iskejjel b'hgi tal-Gvern Ingliż u l-Gvern ta' Malta li ma setax ihassar dik il-liggi fittex li jfixxilha u jinqeda biha bħala ghoddha kontra l-Malti."

**1.10.1932.** Memorandum — protesta qawwija — tal-Għaqda tal-Kittieba tal-Malti fil-Kap tal-Ministru kontra ċ-ċirkolari tas-6 ta' Settembru, 1932.

**12.10.1932.** L-Ġħaqda tal-Malti (Univ.) għamlet l-istess xorta ta' protesta lill-Ministru tat-Tagħlim.

**24.10.1932.** "Il-Ministru tat-Tagħlim irid ikun jaf l-ismijiet ta' dawk li hadu sehem fil-laqgħa u li riedu li ss-r il-protesta — jew **ossevazzjonijiet** — (sic.), kif ukoll il-minuti ta' l-istess laqgħa."

**Ottubru/Novembru, 1932.** L-Ġħaqda tal-Malti (Univ.) ma thallitx iż-żomm il-laqgħat tagħha fl-Università.

**9.11.1932.** L-Ġħaqda tal-Kittieba tal-Malti wieġbet lill-Ministru tat-Tagħlim li xejn ma kien qanqalha tagħmel dik il-protesta hlief "xewqa safja li ma tkallix tinxqer fl-Ilsien Malti dik li hi grammatka tiegħu li tagħżlu minn ilsna ohra" u li tqies li ma hemmx raġunijiet bizzżejjed biex tagħti l-ismijiet tal-membri li kienu hadu sehem fil-laqgħa li kienet saret għal dak l-iskop, kif ukoll li tibgħat kopja tal-minuti ta' l-istess laqgħa.

**21.11.1933.** Il-bwieb tal-Università reġgħu nfethu għall-Ġħaqda tal-Malti (Univ.); kienu damu sena shiha magħluu qħaliha.

**1933.** Twaqqfet ix-“Xirka tal-Malti” bil-hsieb li xxandar u tmexxi l-kitba bil-Malti miktuba bl-ortografija tal-Ġħaqda tal-Kittieba tal-Malti.

**3.6.1934.** Wasal Malta ir-Rev. Dr. C.L. Dessoulavy, Ph.D.

**5.6.1934.** The-tal-Laqgħa (sic) mogħti f'Westminster Hotel, Valletta, mill-Ġħaqda tal-Kittieba tal-Malti lir-Rev. Dessoulavy.

**9.6.1934.** Taħdita mir-Rev.du Dessoulavy fl-Uffiċċju tat-Tagħlim fil-Belt lis-Surmastrijet u l-Ispetturi tal-Iskejjel tal-Gvern fuq “Xebh bejn l-Istorja Letterarja tal-Ilsien Anglo-Sassonu u dik tal-Ilsien Malti” The (sic) fl-istess Uffiċċju mogħti f'gieh l-oratur.

**16.8.1934.** Skond l-Ittri Patenti dwar il-Kostituzzjoni ta' Malta (Emendi) il-Malti sar l-Ilsien ufficjali tal-Qrati; b'hekk l-ilsna ufficjali saru tlieta, jiġifieri l-Ingliz, it-Taljan u l-Malti.

Il-Malti beda issa jkun mghalleml fl-Iskejjel tal-Gvern fuq is-sistema tal-grammatka tal-Għaqda tal-Kittieba tal-Maiti; l-ewwel ghalliema kien: Gejtu Cauchi, Salvu Gatt, Godfrey Zarb Adami; wara xi żmien dahal Victor Apap u ftit wara Gużè Chetcuti. Ninnu Cremona, Gejtu Cauchi u Godfrey Zarb Adami kien jgħall-lmu l-Liceo fil-waqt li Salvu Gatt u Victor Apap fl-Iskola Sekondarja tal-Bniet. L-Iskrivani tas-Servizz Civili kienu obligati jattendu lezzjonijiet dwar il-kitba il-Malti; surmastrijet: E.B. Vella, Gejtu Cauchi u Godfrey Zarb Adami. Ti-Malti dahal bhala suġġett obbligatorju fil-Kuleġġi tal-Għallhemha; surmastrijet: Gejtu Cauchi u Godfrey Zarb Adami.

**12.8.1936.** Ittri Patenti taw is-setgħa lill-Gvernatur ta' Malta li jillegisla permezz ta' ordinanzi. B'Ordinanza tal-Gvernatur l-ilsna Ingliz u Malti saru dawk ufficjali ta' Malta, jiġifieri l-Ingliz sar l-ilsien tal-amministrazzjoni u l-Malti l-ilsien tal-Qrati.

**1937.** Sejha mit-Tabib Gużè Bonnici biex min irid jissieheb halli tibda toħroġ ‘Gabra ta’ Kitba Maltija’.

**5.7.1938.** Sir Harry Luke, Logutenten Gvernatur laqa' t-talba li l-isem tal-Membri tal-Kunsill jibda jidher fil-Għażżeppa tal-Gvern.

**1938.** Is-Sur Gużè Chetcuti nhatar Segretarju Onorarju tal-Għaqda tal-Kittieba tal-Malti flok is-sur Saver Caruana.

**12.2.1939.** Laqgħa Akademika bil-ħsieb li l-Imseħbin j.ltaqgħu u jitkellmu dwar il-Letteratura Maltija.

**Marzu, 1939.** Twaqqfet ix-“Xirka għat-Tixrid tal-Ilsien Malti “bil-ghan li jix-xerred il-Malti bhala lsien letterarju u li jitharsu jeddijietu”.

**26.10.1940.** L-Ġħaqda kitbet lill-Gvern biex titlob li l-Malti jkun imdaħħal fl-ismijiet kollha tat-triqat ta' Malta u Ghawdex.

**6.12.1940.** L-Ġħaqda kitbet lill-Gvern biex tfisser ix-xewqa tagħha li t-tagħlim tal-Malti jidhol fil-klassijiet kollha tal-Liceo u ta' l-Iskola Sekondarja tal-Bniet — billi dak it-tagħlim kien jibda mir-raba' klassi.

**22.12.1940.** L-Ġħaqda għamlet Laqgħa Akademika.

**1940.** L-Avukat Gużè Aquilina lahaq Professur tal-Malti u l-Ilma Orientali fl-Università ta' Malta. Hu kien it-tieni Professur li kellu dik il-kattedra, wara Mikael Anton Vassalli, li kien lahaq Professur fl-1825.

**1940.** Il-professur Aquilina k'en mahtur President tal-Ġħaqda tal-Malti (UNIV.) flok il-Professur P.P. Saydon.

**1940.** L-Għaqda ġħad-did Kummissjoni sabiex tara x'tibdil jista' u kellu jsir fl-Istatut.

**18.5.1941.** Laqgha Generali. Korrispondenza dwar il-post ta' Traduttur Anzjan mal-Gvern.

**1941.** IL-MALTI ta' Diċembru hareġ bha' a Ghadd Specjal biex ifakkarr għeluq is-70 sena ta' Dun Karm.

**1942.** Hatra ta' Kumitat ġdid — Patrun: San Luqa, Evangelista.

**1942.** Twaqqfet l-Għaqda tal-Malti (Dockyard).

**1942.** Beda jingħata mill-Gvern sussidju ta' £10 fis-sena.

**1942.** Ir-Re Gorg VI ta' i-**GEORGE CROSS** lil Malta. Il-P.E.N. Club fakk il-kittieba Maltin.

**1943.** Twaqqaf il-Kunsill Centrali taħt il-Presidenta tal-President tal-Għaqda tal-Kittieba tal-Malti.

**1943.** Intbagħat lill-Gvern Memorandum dwar it-Terminoloġija Legali.

**1943.** Tnieda Konkors ta' Poezija.

**1943.** Saret talba għal rappresentanza fl-Assemblea Nazzjonali.